



மார்ச் - 11

TNPSC துளிகள்

- ❖ பிரதமர் மேகாலயாவின் ஷில்லாங்கில் உள்ள NEIGRIHMS (வடகிழக்கு இந்திரா காந்தி வட்டார சுகாதார மற்றும் மருத்துவ அறிவியல் நிறுவனம்) நிறுவன வளாகத்தில் அமைந்துள்ள 7500வது ஜன் அவசதி மையத்தை நாட்டிற்கு அர்ப்பணித்து வைத்தார்.

தேசியச் செய்திகள்

முதலாவது முடிவுகள் அடிப்படையிலான நிதிநிலை அறிக்கை

- ❖ ஜார்க்கண்ட் மாநில அரசானது முதன்முறையாக முடிவுகள் அடிப்படையிலான நிதிநிலை அறிக்கையைச் சமர்ப்பித்துள்ளது.
- ❖ இந்த நிதிநிலை அறிக்கையில், அனைத்துத் துறைகளுக்கும் குறிப்பிட்ட காலத்திற்குள் செய்து முடிக்கப்பட வேண்டிய குறிப்பிடத்தக்க இலக்குகளும் பொறுப்புகளும் வழங்கப் பட்டுள்ளன.
- ❖ இந்த இலக்குகளை அடைய எடுக்கப் பட்ட முடிவுகள் 2022 ஆம் நிதியாண்டின் முடிவில் மதிப்பிடப் படும்.
- ❖ இந்த முறையில் நிதிநிலை அறிக்கையைச் சமர்ப்பித்தலானது 2007-08 ஆம் நிதிநிலை அறிக்கையிலிருந்துப் பரிந்துரைக்கப்பட்டுள்ளது.
- ❖ இந்த முறையின் கீழ், ஒவ்வொரு துறையைக் கையாளும் ஒவ்வொரு அமைச்சகமும் முதல்நிலை முடிவுகள் அடிப்படையிலான நிதிநிலை அறிக்கையை நிதி அமைச்சகத்திற்குச் சமர்ப்பிக்க வேண்டும்.
- ❖ இந்த நிதிநிலை அறிக்கையானது நிதிநிலை அறிக்கையின் (பட்ஜெட்) செலவினம், முடிவுகள் மற்றும் விளைவுகள் ஆகியவற்றிற்கிடையே ஒருங்கிணைப்புத் தன்மையை ஏற்படுத்தும் நோக்கத்துடன் சமர்ப்பிக்கப்படுகின்றது.

3 தலைமைத் திட்டங்கள்

- ❖ மத்தியப் பெண்கள் மற்றும் குழந்தைகள் மேம்பாட்டுத் துறை அமைச்சகமானது 3 தலைமைத் திட்டங்களின் கீழ் முக்கியமான திட்டங்களை வகைப்படுத்தியுள்ளது.
- ❖ இந்த அமைச்சகமானது சக்தித் திட்டம், போஷான் 2.0 திட்டம், வாட்சல்யா திட்டம் ஆகிய 3 தலைமைத் திட்டங்களின் கீழ் தனது அனைத்து முக்கியமான திட்டங்களையும் வகைப்படுத்த முடிவு செய்துள்ளது.
- ❖ போஷான் 2.0 என்ற திட்டமானது ஊட்டச்சத்துப் பொருட்கள், வரம்புகள், விநியோகம் மற்றும் முடிவுகளை வலுப்படுத்துவதற்கான வழிகள் மற்றும் நடவடிக்கைகளின் மீது கவனம் செலுத்த இருக்கின்றது.
- ❖ வாட்சல்யா திட்டமானது நாடு முழுவதும் குழந்தை நலப் பணிகள் மற்றும் குழந்தைப் பாதுகாப்புப் பணிகளை மேற்பார்வையிட உள்ளது.
- ❖ சக்தித் திட்டத்தின் கீழ் உள்ளடங்கியுள்ள திட்டங்கள் பின்வருமாறு
 - ஒற்றைத் தகவல் மையம்
 - மகிளா காவல் துறைத் தன்னார்வலர்
 - பேட்டி பச்சாவோ பேட்டி பதாவோ



- பெண்கள் உதவி எண்
- பிரதான் மந்திரி மாத்ரு வந்தனா யோஜனா

நகராட்சி செயல்பாட்டுக் குறியீடு - 2020

- ❖ நகராட்சி செயல்பாட்டுக் குறியீடானது (MPI) எளிதில் வாழ்வதற்கான குறியீட்டுடன் சேர்த்து வெளியிடப்பட்டுள்ளது.
- ❖ இது சேவைகள், நிதி, கொள்கை, தொழில்நுட்பம் மற்றும் நிர்வாகம் ஆகியவற்றில் நகராட்சிகளில் உள்ளாட்சி அரசாங்கங்களின் செயல்பாடுகளை ஆய்வு செய்யக் கோருகின்றது.
- ❖ இது உள்ளாட்சி நிர்வாகச் செயல்பாடுகளில் கடினத் தன்மையை மதிப்பீடு செய்யவும் அதனை எளிமைப்படுத்தவும் கோருவதோடு வெளிப்படைத் தன்மை மற்றும் பொறுப்புடைமை ஆகியவற்றையும் ஊக்குவிக்கச் செய்கின்றது.
- ❖ எளிதில் வாழ்வதற்கான குறியீடானது முடிவுகள் அடிப்படையிலான குறிகாட்டிகளை இணைக்கச் செய்யும் வேளையில் நகராட்சி செயல்பாட்டுக் குறியீடானது உள்ளீட்டுக் குறிகாட்டிகள் குறித்த விளக்கங்களை எடுத்துரைக்கின்றது.
- ❖ MPI - 2020 குறியீடானது நகராட்சிகளின் மக்கள் தொகையின் அடிப்படையில் மில்லியன்+ மக்கள் தொகை கொண்ட நகராட்சிகள் (மில்லியன் மக்கள் தொகைக்கு மேல் கொண்ட நகராட்சிகள்) மற்றும் மில்லியன் மக்கள் தொகைக்கும் குறைவான மக்கள் தொகையைக் கொண்ட நகராட்சிகள் என வகைப்படுத்துகின்றது.
- ❖ மில்லியன்+ பிரிவில், இந்தூர் நகராட்சியானது முதலிடத்தில் தரவரிசைப் படுத்தப்பட்டுள்ளது. அதற்கடுத்து சூரத் மற்றும் போபால் ஆகிய நகராட்சிகள் தரவரிசைப் படுத்தப்பட்டுள்ளன.
- ❖ மில்லியனுக்கும் குறைவான மக்கள் தொகையைக் கொண்ட பிரிவில், புது தில்லி நகராட்சி ஆணையமானது முதலிடத்தைப் பிடித்துள்ளது. அதற்கடுத்து திருப்பதி மற்றும் காந்தி நகர் ஆகிய நகராட்சிகள் தரவரிசைப் படுத்தப்பட்டுள்ளன.


Rank	Municipal Performance Index			
	Population Million+		Population Less than Million	
	Municipality	Score	Municipality	Score
1	Indore	66.08	New Delhi MC	52.92
2	Surat	60.82	Tirupati	51.69
3	Bhopal	59.04	Gandhinagar	51.59
4	Pimpri Chinchwad	59.00	Kamal	51.39
5	Pune	58.79	Salem	49.04
6	Ahmedabad	57.60	Tiruppur	48.92
7	Raipur	54.98	Bilaspur	47.99
8	Greater Mumbai	54.36	Udaipur	47.77
9	Visakhapatnam	52.77	Jhansi	47.04
10	Vadodara	52.68	Tirunelveli	47.02

காட்டுத் தீ குறித்த இந்தியாவின் வன ஆய்வறிக்கை (FSI)

- ❖ இந்தியாவில் வன ஆய்வு நிறுவனமானது நாட்டில் ஏற்பட்டு வரும் காட்டுத் தீ குறித்த ஓர் அறிக்கையை வெளியிட்டுள்ளது.
- ❖ காட்டுத் தீ ஆனது உலக அளவில் முக்கியத்துவம் பெற்று வரும் ஒரு பிரச்சினையாகும்.
- ❖ பல்வேறு நாடுகளில், காட்டுத் தீ ஆனது பல்வேறு பகுதிகளில் பரவி எரிந்து கொண்டு இருக்கின்றது. தீ ஏற்படும் காலமானது புவி வெப்பமயமாதல் காரணமாக அதிகரித்துக் கொண்டே இருக்கின்றது.

முக்கிய அம்சங்கள்

- ❖ 2021 ஆம் ஆண்டு பிப்ரவரி 22 மற்றும் மார்ச் 1 ஆகிய தினங்களுக்கு இடைப்பட்ட காலப் பகுதியில் ஓடிசாவில் குறைந்தது 5,291 காட்டுத் தீ நிகழ்வுகள் பதிவு செய்யப் பட்டு உள்ளன. இது நாட்டில் ஏற்பட்ட மிக அதிக அளவிலான நிகழ்வு ஆகும்.
- ❖ மகுவா மலர்கள் மற்றும் கெண்டு இலைகளின் சேகரிப்பு, இடப்பெயர்வு வேளாண்மை மற்றும் வனப் பகுதிகளில் கால்நடைகளை மேய்த்தல் ஆகியவை ஓடிசாவில் காட்டுத் தீ ஏற்படுவதற்கான முக்கியக் காரணங்களாகும்.
- ❖ FSI தரவின் படி இதே காலக் கட்டத்தில் தெலுங்கானாவானது 1527 நிகழ்வுகளுடன் 2வது அதிக தீ விபத்துகளைப் பதிவு செய்துள்ளது.
- ❖ அதற்கடுத்து மத்தியப் பிரதேசம் (1507) மற்றும் ஆந்திரப் பிரதேசம் (1292) ஆகியவற்றில் அதிக தீ விபத்துகள் ஏற்பட்டுள்ளன.



சர்வதேசச் செய்திகள்

மைத்ரி சேது

- ❖ மைத்ரி சேது பாலமானது பெனி நதியின் மீது கட்டப்பட்டு வருகின்றது.
- ❖ பெனி நதியானது திரிபுரா மாநிலம் மற்றும் வங்க தேசத்திற்கு இடையிலான இந்திய எல்லைப் பகுதியில் பாய்கின்றது.
- ❖ 1.9 கிலோ மீட்டர் நீளமுடைய இந்தப் பாலமானது இந்தியாவில் உள்ள சப்ரம் என்ற பகுதியினை வங்க தேசத்தில் ராம்கார்க் என்ற பகுதியுடன் இணைக்கின்றது.
- ❖ இது தொடங்கி வைக்கப் பட்டதின் மூலம், திரிபுராவானது வங்க தேசத்தில் உள்ள சிட்டகாங் துறைமுகத்தை அணுகுவதுடன் "இந்தியாவிற்கான வடகிழக்கின் நுழைவு வாயில்" (Gateway of North East) என்ற பெருமையைப் பெற உள்ளது.



முகத்தை மறைத்தல் மீதான தடை - சுவிட்சர்லாந்து

- ❖ சமீபத்தில் நடத்தப்பட்ட ஒரு பொது ஜன வாக்கெடுப்பில் முஸ்லீம் பெண்களால் புர்கா மற்றும் நிக்காப் உள்ளிட்டவற்றை அணிந்து பொது இடங்களில் தங்கள் முகத்தை மறைத்தல் மீதான தடைக்கு சுவிட்சர்லாந்து ஆதரவாக வாக்களித்துள்ளது.
- ❖ அந்நாட்டின் நேரடி மக்களாட்சி அமைப்பின் கீழ் தங்களது சொந்த விவகாரங்களில் முடிவெடுக்க அந்நாட்டு மக்களுக்கு நேரடி முடிவெடுக்கும் அதிகாரமானது வழங்கப்பட்டுள்ளது.
- ❖ இவர்கள் தேசிய மற்றும் பிராந்திய அளவிலான பொது ஜன வாக்கெடுப்புகளில் பல்வேறு விவகாரங்கள் குறித்து முடிவெடுப்பதற்காக வாக்களிக்க வேண்டி தொடர்ந்து அழைக்கப்படுகின்றனர்.
- ❖ 2011 ஆம் ஆண்டில் பொது இடங்களில் புர்காக்கள் மற்றும் நிக்காப்புகள் ஆகியவற்றை அணிவதற்குத் தடை விதித்த முதலாவது ஐரோப்பிய நாடு பிரான்சு ஆகும்.

Women Will (பெண்களால் முடியும்)

- ❖ கூகுள் நிறுவனமானது 2021 ஆம் ஆண்டு மார்ச் 08 அன்று கொண்டாடப்பட்ட சர்வதேசப் பெண்கள் தினத்தன்று "Women Will" என்ற ஒரு புதிய இணைய தளத்தைத் தொடங்கியுள்ளது.
- ❖ இந்தத் தளமானது ஊக்குவிப்புத் திட்டங்கள், வணிகம் சார்ந்த பாடங்கள் மற்றும் வழி நடத்து வகுப்புகள் ஆகியவற்றின் உதவியுடன் இந்தியாவில் உள்ள 1 மில்லியன் கிராமப்புறப் பெண்கள் தொழில்முனைவோராக உருவெடுக்க தனது ஆதரவை அளிக்க உள்ளது.

குற்றத் தடுப்பு மற்றும் குற்றவியல் நீதி குறித்த ஐக்கிய நாடுகள் மாநாடு

- ❖ 14வது குற்றத் தடுப்பு மற்றும் குற்றவியல் நீதி குறித்த ஐக்கிய நாடுகள் மாநாடானது ஜப்பானில் உள்ள கியோட்டோ நகரில் நடைபெற்று வருகின்றது.
- ❖ இந்த ஆண்டு இந்த நிகழ்வானது கலப்பின முறையில் நடத்தப்படுகின்றது.

- ❖ இந்த மாநாட்டில் குற்றவியல் நீதி, குற்றத் தடுப்பிற்கான உத்திகள் மற்றும் சட்டத்தின் ஆட்சியை ஊக்குவிப்பதில் சர்வதேச ஒத்துழைப்பு மற்றும் அனைத்து விதமான குற்றங்களையும் தடுத்தல் ஆகியவை விவாதிக்கப்படும் என்று எதிர்பார்க்கப்படுகின்றது.
- ❖ 1970 ஆம் ஆண்டிலிருந்து நடத்தப்படும் இந்த மாநாட்டை ஜப்பான் நாடு தற்போது முதன்முறையாக நடத்துகின்றது.



அறிவியல் மற்றும் தொழில்நுட்பச் செய்திகள்

தொழில்நுட்பம் மற்றும் புத்தாக்க அறிக்கை - 2021

Country	Overperformance (positions)
1 India	65
2 Philippines	57
3 Ukraine	47
4 Viet Nam	45
5 China	40
6 Jordan	34
7 Brazil	33
8 Republic of Moldova	33
9 South Africa	29
10 Tunisia	29

- ❖ இந்த அறிக்கையானது தற்பொழுதுள்ள சமத்துவமின்மையை அதிகரிக்கின்ற மற்றும் புதியனவற்றை உருவாக்கின்ற முன்னோடித் தொழில்நுட்பங்கள் குறித்து ஆய்வு செய்கின்றது.
- ❖ மேலும் இது எந்த ஒரு நபரையும் விட்டு விடாமல், அனைவருக்கும் சமமான வாய்ப்புகளை உருவாக்குவதற்குத் தேவையான பொருள் மற்றும் நிறுவன சீர்திருத்தங்கள், தேசிய மற்றும் சர்வதேசக் கொள்கைகள் ஆகியவை குறித்தும் விவாதிக்கின்றது.
- ❖ இந்த அறிக்கையானது ஐக்கிய நாடுகள் வர்த்தகம் மற்றும் மேம்பாட்டுக் கருத்தரங்கு என்ற அமைப்பினால் வெளியிடப்பட்டுள்ளது.
- ❖ இந்தியாவானது பரிந்துரைக்கப்பட்ட நாட்டின் தனிநபர் தலா வருமான மொத்த



உள்நாட்டு உற்பத்தியை விட முன்னோடித் தொழில்நுட்பங்களில் மிக உயரிய "அதிகப் படியான செயல்பாட்டாளராக" விளங்குகின்றது.

சுற்றுச்சூழல் செய்திகள்

டைனோசர்களின் புதை படிமங்கள் - அர்ஜென்டினா

- ❖ ஆராய்ச்சியாளர்கள் 140 மில்லியன் ஆண்டுகளுக்கு முன்பு வாழ்ந்த டைனோசர்களின் புதைபடிமங்கள் கண்டுபிடிக்கப் பட்டுள்ளதாக அறிவித்துள்ளனர்.
- ❖ டைனோசரின் முழுமையடையாத பகுதியளவு கிடைத்த எலும்புக்கூடு ஆனது அர்ஜென்டினாவில் உள்ள நியூகென் நகரத்தின் தென் பகுதியில் கண்டுபிடிக்கப் பட்டு உள்ளது.
- ❖ இந்தப் புதை படிமங்கள் "நிஞ்சாடைட்டன் சபாடாய்" எனப் பெயரிடப்பட்ட டைனோசர் இனத்தைப் பிரதிநிதித்துவப் படுத்துவதாக ஆராய்ச்சியாளர்கள் அறிவித்துள்ளனர்.
- ❖ இவர்கள் நிஞ்சாடைட்டனை ஒரு டைட்டனோசராக (Titanosaur) அடையாளம் கண்டு உள்ளனர்.
- ❖ டைட்டனோசர்கள் என்பது 4 தூண்கள் போன்ற கால்களைக் கொண்டு நடக்கும் வகையிலான, நீளமான கழுத்து கொண்ட, தாவரங்களை உண்ணும் டைனோசர்களின் மிகப்பரந்த ஒரு வகையாகும்.

உலகின் மறக்கப்பட்ட மீன்கள் குறித்த அறிக்கை



- ❖ இது சமீபத்தில் WWF மற்றும் உலகளாவிய வனவுயிர்ப் பாதுகாப்பு அமைப்பு உள்ளிட்ட 16 உலகப் பாதுகாப்பு அமைப்புகளால் வெளியிடப்பட்ட ஓர் அறிக்கையாகும்.
- ❖ இந்த அறிக்கையின் படி ஏறத்தாழ 3 நன்னீர் மீன்களில் 1 மீன் இனமானது மறைந்து போகும் அச்சுறுத்தல் நிலையில் உள்ளது.
- ❖ உலகின் மறக்கப்பட்ட மீன்கள் என்ற அறிக்கையானது, நன்னீர் மீன்கள் ஆசியா, ஆப்பிரிக்கா, மற்றும் தென் ஆப்பிரிக்கா ஆகியவற்றில் உள்ள 200 மில்லியன் மக்களுக்கு முக்கிய ஊட்டச்சத்து ஆதாரத்தை அளிக்கின்றது என்று கூறுகின்றது.
- ❖ இந்த தொழில்துறையானது ஏறத்தாழ 60 மில்லியன் மக்களுக்கும் அதிலும் குறிப்பாக அந்த 60 மில்லியன் தொகையில் பாதிக்கும் மேற்பட்ட அளவிலான பெண்களுக்கும் வேலைவாய்ப்புகளுக்கும் வாழ்வாதாரங்களுக்கும் வாய்ப்பு அளிக்கின்றது.
- ❖ ஒட்டு மொத்த அளவில் நன்னீர் மீன்பிடிப்புப் பணியில் உள்ள வேலை

வாய்ப்புகளானது உலக வேளாண் பணி வாய்ப்புகளில் 2.5% மற்றும் 6% என்ற அளவிற்கு இடைப்பட்டதாக விளங்குகின்றது.

